



کورونا وائرس (COVID-19) کے متعلق معلومات اور سکول - والدین اور طالب علموں کے لیے معلومات

آسٹریلیا میں حکومت کی تمام سطحیں - وفاق حکومت اور سٹیٹس اور ٹیریٹریز کی حکومتیں - تعلیم کی اہمیت تسلیم کرتی ہیں اور COVID-19 وبا کے تمام عرصے میں طالب علموں کی تحصیل علم میں مدد دینے کا تہیہ کیے ہوئے ہیں۔

سٹیٹس اور ٹیریٹریز کی حکومتیں اور غیر سرکاری شعبے کے حکام اپنے سکولوں کے نظم و نسق اور عملی فیصلے کرنے کے لیے ذمہ دار ہیں۔ اس بارے میں مزید معلومات کے لیے کہ آپ کے علاقے کے سکول COVID-19 کے نتیجے میں کیا اقدامات کر رہے ہیں، براہ مہربانی پہلے اپنے سکول سے رابطہ کریں اور اپنی سٹیٹ یا ٹیریٹری کی حکومت کے مشوروں پر عمل کریں۔ سٹیٹس اور ٹیریٹریز کی حکومتوں کی تعلیمی ویب سائٹس کے لنک نیچے دیے جا رہے ہیں:

[Australian Capital Territory](#)
[New South Wales](#)
[Northern Territory](#)
[Queensland](#)
[South Australia](#)
[Tasmania](#)
[Victoria](#)
[Western Australia](#)

سٹیٹس اور ٹیریٹریز کی حکومتوں نے اس پر اتفاق کیا ہے کہ سکولوں میں COVID-19 کے لیے کیے جانے والے اقدامات کو ماہرانہ، سرکاری، قومی اور سٹیٹ کی بنیاد پر عوامی صحت اور تعلیم کے لیے مشوروں کی روشنی میں جاری رہنا چاہیے۔

سکولوں میں COVID-19 انفیکشن لگنے کا ممکنہ خطرہ کم کرنا

24 اپریل 2020 کو آسٹریلیا ہیلتھ پروٹیکشن پرنسپل کمیٹی (AHPPC) نے سکولوں میں COVID-19 انفیکشن لگنے کا ممکنہ خطرہ کم کرنے کے سلسلے میں [صحت کے لیے ہدایات \(health advice\)](#) جاری کی تھیں۔ یہ عملی رہنمائی اور ہدایات سکولوں کے سربراہوں کے لیے تیار کی گئی ہیں جو بچوں، والدین، اساتذہ اور معاون عملے کے ساتھ اس مقصد کے لیے کام کر رہے ہیں کہ COVID-19 وبا کے زمانے میں کرونا وائرس (COVID-19) کے قدرے کم خطرے کو مزید کم کیا جائے۔

مختصراً بتاتے ہوئے، جن چیزوں کو ذہن میں رکھنا ضروری ہے وہ یہ ہیں:

- **والدین کے لیے:** اگر آپ کا بچہ بیمار ہے تو اسے سکول آنے کی اجازت نہیں ہے۔ آپ بچے کو گھر میں اور دوسروں سے الگ رکھیں گے۔ سکول آتے ہوئے دوسرے والدین اور اساتذہ سے فاصلہ رکھنا یاد رکھیں، اس میں بچوں کو جھوڑنے اور لینے کے وقت فاصلہ رکھنا بھی شامل ہے۔
- **بچوں کے لیے:** اگر آپ کی طبیعت خراب ہو تو اپنے والد/والدہ، سرپرست یا استاد کو بتائیں۔
- **اساتذہ کے لیے:** اگر آپ بیمار ہوں یا آپ کمزور افراد کے زمرے میں آتے ہوں تو کام پر نہ آئیں۔

- تمام بالغ افراد کے لیے: سکول کے ماحول میں انفیکشن لگنے کا سب سے زیادہ خطرہ بالغ افراد کے درمیان ہے۔ یہ نہایت اہم ہے کہ اساتذہ اور والدین، سب سکول میں آپس میں اور ایک دوسرے سے فاصلہ رکھیں۔

حفظان صحت

طالبعلموں کو یاد دلایا جاتا ہے کہ:

- اکثر صابن اور پانی سے اپنے ہاتھ دھوتے رہیں اور کچھ کھانے سے پہلے اور کھانے کے بعد، اور ٹائلٹ سے فارغ ہونے کے بعد بھی ہاتھ دھوئیں۔
- ہینڈ سینیٹائزر استعمال کریں۔
- کھانسی اور چھینکتے ہوئے اپنی بازو یا ٹشو سے (اپنے ہاتھوں سے نہیں) اپنا منہ اور ناک ڈھکیں۔
- اپنے استعمال شدہ ٹشو اسی وقت کوڑے دان میں ڈال دیں اور پھر اپنے ہاتھ دھوئیں۔
- کوشش کریں کہ اپنے منہ یا چہرے کو ہاتھ نہ لگائیں۔
- دوسروں کا ہاتھ نہ تھامیں اور نہ ہی دوسروں سے ہاتھ ملائیں۔
- اپنے اور دوسرے لوگوں کے درمیان نارمل سے زیادہ دوری رکھنے کی کوشش کریں۔
- قطار میں جمع نہ ہوں۔
- اگر آپ کو گھبراہٹ محسوس ہو تو دوسروں کو بتائیں۔

سینیئر سیکنڈری سکول کے لیے انتظامات اور یونیورسٹیوں میں داخلے

7 اپریل 2020 کو سٹیٹس اور ٹیریٹریز کے وزرائے تعلیم نے اس پر اتفاق کیا کہ سینیئر سیکنڈری سطح کے طالبعلم (درجہ 12 کے طالبعلم) اس سال سینیئر سیکنڈری سرٹیفکیٹ آف ایجوکیشن حاصل کر سکیں گے اور یہ سرٹیفکیٹ یونیورسٹیوں، مزید تعلیم اور روزگار کی دنیا میں داخلے میں مدد دے گا۔

NAPLAN

20 مارچ 2020 کو وزرائے تعلیم نے فیصلہ کیا کہ 2020 میں NAPLAN نہیں ہوگا۔ NAPLAN کے لیے 12 سے 22 مئی 2020 کی تاریخیں طے تھیں۔

2020 میں NAPLAN ٹیسٹ نہ کرنے کا فیصلہ سکولوں کے سربراہوں، اساتذہ اور معاون عملے کو اس سلسلے میں مدد دینے کے لیے کیا گیا ہے کہ وہ اپنی توجہ طالبعلموں کی فلاح اور تعلیم کے تسلسل پر رکھیں۔

NAPLAN ایک قومی امتحان ہے جو پڑھنے لکھنے کی اہلیت کے تین پہلوؤں – پڑھنے، لکھنے اور زبان کے قواعد (ہجے، گرامر اور رموز اوقاف) – اور حساب میں طالبعلموں کا معیار جانچتا ہے۔ تمام سٹیٹس اور ٹیریٹریز میں سکول 2008 سے ہر سال مئی میں NAPLAN ٹیسٹ کرتے آ رہے ہیں۔